

ನೀಲಗಿರಿ ಮರಗಳನ್ನು ನೆಡುವುದರಿಂದ ಹಾಗುವ ಅಪಾಯ

೧೯೬ (೨೭೮) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?—

ಅ) ರಾಜ್ಯದಲ್ಲಿ (ಕೈಗಾರಿಕೆ ಲಾಭಗಳಿಗಾಗಿ ಸಲುವಾಗಿ) ಎಷ್ಟು ಎಕರೆ ಪ್ರದೇಶದಲ್ಲಿ ನೀಲಗಿರಿ ಮರಗಳನ್ನು ನೆಡಲಾಗಿದೆ ?

ಆ) ನೀಲಗಿರಿ ಮರಗಳು ಭೂಮಿಯಲ್ಲಿ ನೀರಿನ ಮಟ್ಟವನ್ನು ಕೆಳಕ್ಕೆ ಇಳಿಸಲು ಕಾರಣವೇನೆಂಬ ತಜ್ಞರ ಅಭಿಪ್ರಾಯವು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ, ಇದನ್ನು ತಡೆಗಟ್ಟಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಬಿ. ಎ. ಜೀವಿಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ರಾಜ್ಯದಲ್ಲಿ ನೀಲಗಿರಿ ಮರಗಳನ್ನು ಕೈಗಾರಿಕೋದ್ಯಮಿಗಳಿಗೆ ಲಾಭ ತರುವ ಉದ್ದೇಶದಿಂದ ಬೆಳೆಸಿಲ್ಲ. ಆದರೂ ಅರಣ್ಯ ಇಲಾಖೆಯು ೧,೦೩,೭೩೧ ಹೆಕ್ಟೇರಿನಷ್ಟು ಪ್ರದೇಶದಲ್ಲಿ ನೀಲಗಿರಿ ಮರಗಳನ್ನು ಮತ್ತು ಮಿಶ್ರಿತ ಇತರೇ ಜಾತಿಯ ಮರಗಳನ್ನು ಬೆಳೆಸಿರುತ್ತಾರೆ.

ಆ) ರಾಜ್ಯದಲ್ಲಿ ಬೆಳೆಸಿರುವ ನೀಲಗಿರಿ ಮರಗಳ ತೋಪುಗಳಿಂದ ಭೂಮಿಯಲ್ಲಿ ನೀರಿನ ಮಟ್ಟವು ಕೆಳಕ್ಕೆ ಇಳಿಯುವುದಿಲ್ಲವೆಂದು ತಿಳಿದು ಬಂದಿದೆ.

ಇ) ಮೇಲೆ ಹೇಳಿದ ಪ್ರಶ್ನೆಯ ಉತ್ತರದಿಂದ ಇದು ಉದ್ಭವಿಸುವುದಿಲ್ಲ.

ಅರಣ್ಯ ನಾಶವಾಗುವುದನ್ನು ತಡೆಗಟ್ಟುವುದು

೧೯೭ (೧೦೮) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?—

ಅ) ಅರಣ್ಯ ನಾಶವಾಗುವುದನ್ನು ತಡೆಗಟ್ಟಲು ಸರ್ಕಾರದವರು ಯಾವ ಕ್ರಮಗಳನ್ನು ತೆಗೆದು ಕೊಂಡಿದ್ದಾರೆ ?

ಆ) ಕಳೆದ ೬ ತಿಂಗಳಿಂದ ಅಕ್ರಮ ನಾಟು, ಶ್ರೀಗಂಧ ಮುಂತಾದ ಮರಮುಟ್ಟುಗಳನ್ನು ವಶ ಪಡಿಸಿಕೊಂಡ ಸರಕಿನ ಮೌಲ್ಯವೆಷ್ಟು ?

ಇ) ಎಷ್ಟು ಜನ ಅಕ್ರಮ ಕಡಿತಲೆ ಸಾಗಾಣಿಕೆದಾರರಿಗೆ ಶಿಕ್ಷೆ ಆಗಿದೆ ? ವಿವರಗಳನ್ನು ನೀಡುವುದು.

ಶ್ರೀ ಬಿ. ಎ. ಜೀವಿಯ (ಮಾನ್ಯ ಅರಣ್ಯ ರಾಜ್ಯ ಸಚಿವರು).—

ಅ) ೧. ಅಕ್ರಮವಾಗಿ ಅರಣ್ಯ ಸಂಪತ್ತು ನಾಶವಾಗುವುದನ್ನು ತಡೆಗಟ್ಟಲು ಅರಣ್ಯ ಇಲಾಖೆಯ ಅಧಿಕಾರಿಗಳಿಗೆ ರಾಜ್ಯ ಸರ್ಕಾರವು ಈ ಕೆಳಗೆ ನಮೂದಿಸಿರುವಂತಹ ಕಾಯ್ದೆ ಮತ್ತು ನಿಯಮಗಳ ವ್ಯಾಪ್ತಿಯಲ್ಲಿ ಅಧಿಕಾರವನ್ನು ನೀಡಲಾಗಿದೆ.

ಅ) ಕರ್ನಾಟಕ ಅರಣ್ಯ ಕಾಯ್ದೆ, ೧೯೭೩ ಮತ್ತು ಕರ್ನಾಟಕ ಅರಣ್ಯ ನಿಯಮಗಳು, ೧೯೭೯.

ಆ) ಕರ್ನಾಟಕ ಮರಗಳ ಸಂರಕ್ಷಣೆ ಕಾಯ್ದೆ ೧೯೭೬, ಮತ್ತು

ಇ) ವನ್ಯ ಪ್ರಾಣಿಗಳ ಸಂರಕ್ಷಣಾ ಕಾಯ್ದೆ ೧೯೭೨ ಮತ್ತು ನಿಯಮಗಳು, ೧೯೭೩. ಅರಣ್ಯ ಇಲಾಖೆಯ ಅಧಿಕೃತ ಅಧಿಕಾರಿಗಳಿಗೆ ಕಳ್ಳಸಾಗಾಣಿಕೆಯಲ್ಲಿ ಸಿಕ್ಕ ಅರಣ್ಯ ಉತ್ಪನ್ನ ಮತ್ತು ಕಳ್ಳಸಾಗಾಣಿಕೆಯಲ್ಲಿ ಬಳಸಿದಂತಹ ಪಾಹನಗಳು, ಪ್ರಾಣಿಗಳು ಹಾಗೂ ಉಪಕರಣಗಳನ್ನು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಕೊಳ್ಳಲು ಕರ್ನಾಟಕ ಅರಣ್ಯ ಕಾಯ್ದೆಯ ೭೧-ಎ ನೇ ಕಲಮಿನ ಪ್ರಕಾರ ಅಧಿಕಾರ ನೀಡಲಾಗಿದೆ.